

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 28/04/2026

MIDDAY: 2.30 to 2.40

Day : TUESDAY

Regional News

આકાશવાણી અમદાવાદ- વડોદરા પ્રાદેશિક સમાચાર **બકુલા પરમાર** વાંચે છે.

1. સ્થાનિક સ્વરાજ્ય સંસ્થાઓની ચૂંટણી માટેની મત ગણતરી પૂરજોશમાં ચાલી રહી છે
2. નગરપાલિકા અને મહાનગરપાલિકાઓમાં, ભાજપે એક હજાર 409, કોંગ્રેસે 285 અને અન્ય પક્ષોએ 100થી વધુ બેઠકો જીતી - નગરપાલિકામાં, દ્વારકાની ખંભાળિયામાં આમ આદમી પાર્ટી અને ભરૂચમાં AIMIMના ઉમેદવારોએ ખાતું ખોલાવ્યું.
3. જિલ્લા પંચાયતોમાં ભાજપ 375 બેઠકો પર આગળ, બગસરા તાલુકા પંચાયતમાં આમ આદમી પાર્ટીનો વિજય
4. રાજ્યમાંથી ચારધામ યાત્રા કરવા જતા ભક્તો માટે આરોગ્ય વિભાગે માર્ગદર્શિકા જાહેર કરી.
5. હિટવેવની આગાહી વચ્ચે દક્ષિણ ગુજરાતમાં મહત્તમ તાપમાનમાં ઘટાડો

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

## STATE COUNTING

રાજ્યમાં 382 મત ગણતરી કેન્દ્રો પર આજે શાંતિપૂર્ણ માહોલમાં સ્થાનિક સ્વરાજ્યની ચૂંટણી માટે મતગણતરી ચાલી રહી છે. શરૂઆતના વલણોમાં ભાજપ તમામ 15 મહાનગરપાલિકામાં આગળ છે, જ્યારે તાલુકા અને જિલ્લા પંચાયતોમાં પણ નિર્ણાયક સરસાઈ ધરાવે છે.

નગરપાલિકા અને મહાનગરપાલિકાઓમાં, ભાજપે એક હજાર 409 બેઠકો જીતી, જ્યારે કોંગ્રેસે 285 બેઠકો અને અન્ય પક્ષોએ 100થી વધુ બેઠકો જીતી હતી. જિલ્લા પંચાયતોમાં, ભાજપે 375 બેઠકો જીતી છે, કોંગ્રેસે 40 બેઠકો મેળવી હતી, જ્યારે અન્યોએ 19 બેઠકો જીતી હતી. તાલુકા પંચાયતોમાં, ભાજપ એક હજાર 593 બેઠકો સાથે આગળ છે, ત્યારબાદ કોંગ્રેસ 357 અને અન્ય પક્ષો 152 બેઠકો સાથે આગળ છે.

રાજ્યમાં 15 મહાનગરપાલિકા, 84 નગરપાલિકા, 34 જિલ્લા પંચાયત અને 260 તાલુકા પંચાયતોની ચૂંટણી માટે રવિવારે મતદાન થયું હતું. ભાજપ, કોંગ્રેસ અને આમ આદમી પાર્ટી સહિત મુખ્ય પક્ષો તેમજ અપક્ષ ઉમેદવારો દ્વારા લડવામાં આવેલી આ ચૂંટણીને પાયાના સ્તરે રાજકીય તાકાતનું એક મહત્વપૂર્ણ પાસું માનવામાં આવી રહ્યું છે.

## MUNICIPAL CORPORATION RESULT

રાજ્યભરમાં આજે નવ નવી સહિત 15 મહાનગરપાલિકાની સામાન્ય ચૂંટણી તથા 84 નગરપાલિકાની ચૂંટણી માટેની મત ગણતરી પ્રક્રિયા શાંતિપૂર્ણ માહોલમાં ચાલી રહી છે.

વિગતવાર વાત કરીએ તો, સુરેન્દ્રનગર મહાનગરપાલિકાની તમામ 52 બેઠક પર ભાજપના ઉમેદવાર જીત્યા છે. અગાઉ ત્રણ બેઠક બિનહરીફ ભાજપને મળી હતી. જ્યારે કોંગ્રેસ અને આમ આદમી પાર્ટીનો પરાજય થયો છે. વોર્ડ નંબર એક, બે, ત્રણ, ચાર, છ, સાત, 10, 11 અને 12માં ભાજપની પેનલ જીતી છે.

વલસાડની વાપી મહાનગરપાલિકાની 52 બેઠકમાંથી 37 બેઠક પર ભાજપનો વિજય થયો છે. વોર્ડ નંબર એકથી નવમાં તમામ બેઠક ભાજપના ફાળે આવી છે. જ્યારે વોર્ડ નંબર 12માં અપક્ષ ઉમેદવારોએ ચાર બેઠક જીતી. જ્યારે વોર્ડ નંબર 10માં ચાર અને વોર્ડ નંબર 11માં ત્રણ બેઠક અને વોર્ડ નંબર 13માં આખી પેનલ પર કોંગ્રેસના ઉમેદવાર જીત્યા છે. વાપીમાં ભાજપના વિજય અંગે નાણામંત્રી કનુ દેસાઈએ પ્રતિક્રિયા આપી મતદારોનો આભાર માન્યો છે.

**BYTE: KANU DESAI, FINANCE MINISTER**

મહેસાણામાં મહાનગરપાલિકાના વોર્ડ નંબર એક, છ, 10, 11 અને 13માં ભાજપની આખી પેનલનો વિજય થયો છે. જ્યારે આ સાથે જ 52 પૈકી 47 બેઠક પર ભાજપ અને પાંચ બેઠક પર કોંગ્રેસ જીત્યું છે. તો, વિસનગર નગરપાલિકાના

વોર્ડ નંબર 2 અને ત્રણ, બહુચરાજી નગરપાલિકાના વોર્ડ નંબર એકમાં ભાજપની પેનલ વિજેતા બની છે.

ખેડાની નડીઆદ મહાનગરપાલિકાની 52માંથી 51 બેઠક ભાજપ અને એક બેઠક કોંગ્રેસના ફાળે આવી છે. જ્યારે એક પણ અપક્ષ ઉમેદવાર જીતી શક્યા નથી.

જામનગર મહાનગરપાલિકામાં અથ્યાર સુધી જાહેર થયેલા આઠ વોર્ડના પરિણામમાં ભાજપનો તમામ વોર્ડમાં વિજય થયો છે. આ અંગે શિક્ષણ રાજ્યમંત્રી રિવાબા જાડેજાની પ્રતિક્રિયા સાંભળીએ.

**BYTE: RIVABA JADEJA, EDUCATION MINISTER OF STATE**

જામનગરના વોર્ડ નંબર 5 ના ભાજપના વિજેતા ઉમેદવારે પ્રતિક્રિયા આપી.

**BYTE: WINNER CANDIDATE JAMNAGAR**

અમદાવાદમાં અમરાઈવાડીમાં ભાજપની પેનલ જીતી છે.

નવસારીમાં ગણદેવી નગરપાલિકાની વોર્ડ નંબર એક બેઠક પર ભાજપના રાજેશ પટેલ અને વોર્ડ નંબર ચારમાં નિલેશ શર્માની જીત સાથે તમામ 24 બેઠક પર ભાજપના ઉમેદવારનો વિજય થયો. આ વખતે પણ ભાજપે તમામ બેઠક જીતી લીધી છે.

નગરપાલિકાઓની સ્થિતિ પર નજર કરીએ તો, પંચમહાલમાં ગોધરા નગરપાલિકાની ચૂંટણીના પરિણામમાં વોર્ડ નંબર પાંચમાં મોટો ઉલટફેર જોવા મળ્યો. ભાજપના ગઢ ગણાતા આ વોર્ડમાં અપક્ષ ઉમેદવાર જિનલ સંજય સોનીનો

જીત થયો છે. આ અંગે પ્રતિક્રિયા આપતાં તેમણે આ જીત સમગ્ર વિસ્તારના લોકોની ગણાવી છે. તો, અન્ય ત્રણ બેઠક પર ભાજપના ઉમેદવારોનો વિજય થયો છે. જ્યારે વોર્ડ નંબર ત્રણ અને ચારમાં ભાજપની પેનલ જીતી છે.

તો, છોટાઉદેપુરની બોડેલી નગરપાલિકામાં સાત વોર્ડના 28માંથી ભાજપના 26 ઉમેદવાર જીત્યા છે. જ્યારે એક અપક્ષ અને કોંગ્રેસના એક ઉમેદવારનો વિજય થયો છે.

દેવભૂમિદ્વારકા જિલ્લાની ખંભાળિયા નગરપાલિકાના નવ વોર્ડની 36 બેઠકમાંથી 30 પર ભાજપ, પાંચ પર આમ આદમી પાર્ટી અને એક બેઠક પર અપક્ષ ઉમેદવારનો વિજય થયો છે.

ભરૂચમાં નગરપાલિકાના વોર્ડ નંબર છ અને સાતમાં ભાજપની પેનલનો વિજય થયો છે. જ્યારે વોર્ડ નંબર નવમાં ભાજપના ત્રણ અને એક અપક્ષ ઉમેદવાર જીત્યા છે. સતત સાતમી વખત વિજેતા થઈ અપક્ષ ઉમેદવાર સતીષ મિસ્ત્રીએ વિક્રમ સર્જ્યો હોવાનું અમારા પ્રતિનિધિ વાહીદ મશહદી જણાવે છે. તો, વોર્ડ નંબર 10માં ઓલ ઇન્ડિયા મજલિસ-એ-ઇત્તેહાદુલ મુસ્લિમીન - A.I.M.I.M. પેનલ જીતી છે. જ્યારે વોર્ડ નંબર 11ની 44 બેઠકમાંથી ભાજપને 25, કોંગ્રેસને 10, AIMIMને ચાર અને અપક્ષને એક બેઠક મળી છે.

અમરેલીમાં નગરપાલિકામાં ભાજપના 30, કોંગ્રેસના 13 અને એક અપક્ષ ઉમેદવારનો વિજય થયો છે. જ્યારે તાપીની વ્યારા નગરપાલિકામાં સતત ચોથી વખત ભાજપની પેનલ જીતી છે. સાત વોર્ડની 28 પૈકીની નવ બેઠક પહેલા જ ભાજપે બિનહરીફ જીતી લીધી હતી. ત્યારે 19 પૈકીની 17 બેઠક ભાજપ અને બે કોંગ્રેસના ફાળે આવી છે.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

## TALUKA PANCHAYAT

તાલુકા પંચાયતોની ચૂંટણી માટે મત ગણતરી ચાલી રહી છે જેમાં પાટણ તાલુકા પંચાયત કોંગ્રેસના ફાળે ગઈ છે. અહીં 13 બેઠક પર કોંગ્રેસ અને સાત બેઠકો પર ભાજપના ઉમેદવારો જીત્યા છે.

દેવભૂમિ દ્વારકા જિલ્લાની ભાણવડ તાલુકા પંચાયતમાં ભાજપ 14 બેઠક જીતવામાં સફળ રહ્યું છે. તાપી જિલ્લાની વ્યારા તાલુકા પંચાયતની 20 બેઠકો પૈકી કોંગ્રેસે 12 અને ભાજપે 6 બેઠક જીતી છે.

નવસારી જિલ્લાની ગણદેવી તાલુકા પંચાયતની 11 બેઠકો પર ભાજપ વિજય થયો છે. અમરેલી જિલ્લામાં પ્રથમ વખત બગસરા તાલુકા પંચાયતની 10 બેઠકો પર આમ આદમી પાર્ટી વિજયી બની છે જ્યારે ભાજપે 6 બેઠકો જીતી છે.

અરવલ્લી જિલ્લાની શામળાજી તાલુકા પંચાયતમાં કોંગ્રેસે 9 તો ભાજપે 6 બેઠક જીતી છે. વાવ તાલુકા પંચાયતની કુલ 16 બેઠક પૈકી 10 બેઠક ભાજપ અને 6 બેઠક કોંગ્રેસ જીતવામાં સફળ રહ્યું છે. મહેસાણા જિલ્લાની વિસનગર તાલુકા પંચાયતમાં દઢીયાળ, ગોઠવા, ગુંજા કુવાસના બેઠક પર ભાજપ વિજેતા બન્યું છે.

## AMIT SHAH SOMNATH DARSHAN

કેન્દ્રીય ગૃહ અને સહકાર મંત્રી અમિત શાહ આજે સહપરિવાર પ્રથમ જ્યોતિર્લિંગ સોમનાથ મંદિરના દર્શનાર્થે પહોંચ્યા હતા. અમારા પ્રતિનિધિ રાજેશ ભજગોતર જણાવે છે, શ્રી શાહ ચૂંટણીઓ પૂર્ણ થયા બાદ હંમેશા સોમનાથ મંદિરના દર્શને આવે છે.

## CHARDHAM YATRA GUIDELINES

રાજ્યમાંથી ચારધામ યાત્રા માટે જતા ભક્તો માટે આરોગ્ય વિભાગે માર્ગદર્શિકા જાહેર કરી છે. તે મુજબ, યાત્રાળુઓએ શરીરને ઉંચાઈ અને વાતાવરણ સાથે અનુકૂળ થવા ઓછામાં ઓછા સાત દિવસની યાત્રાનું આયોજન કરવા જણાવાયું છે. તેમજ યાત્રા દરમિયાન દર એક કલાકના ટ્રેક કે બે કલાકના વાહન પ્રવાસ બાદ પાંચથી 10 મિનિટનો વિરામ લેવાની સલાહ અપાઈ છે.

ઉપરાંત યાત્રા વખતે માર્ગ પર આરોગ્ય વિભાગ દ્વારા તૈયાર કરાયેલા આરોગ્ય કેન્દ્ર, પ્રાથમિક આરોગ્ય કેન્દ્ર અને હોસ્પિટલના નકશાનો સંદર્ભ લેવા જણાવાયું છે. તેમજ યાત્રા દરમિયાન 55 વર્ષથી વધુ વયના વ્યક્તિઓ, ગર્ભવતી

મહિલાઓ, હૃદયરોગ, બ્લડપ્રેશર, દમ, ડાયાબિટીસ અને સ્થૂળતા એટલે કે, ઓબેસિટી ધરાવતા યાત્રિકોને વિશેષ કાળજીની સલાહ અપાઈ છે.

## WEATHER

હિટવેવની આગાહી વચ્ચે આજે રાજ્યમાં કેટલાક ભાગોમાં તાપમાન સામાન્ય કરતાં વધુ નોંધાયું હતું. સૌથી વધુ અમદાવાદમાં 44.2 ડિગ્રી સેલ્સિયસ મહત્તમ તાપમાન નોંધાયું હતું. જ્યારે દીવમાં પણ મહત્તમ તાપમાન સામાન્ય કરતાં વધુ નોંધાયું હતું.

હવામાન વિભાગના જણાવ્યા અનુસાર દક્ષિણ ગુજરાતનાં કેટલાક ભાગોમાં મહત્તમ તાપમાનમાં ઘટાડો જોવા મળ્યો હતો. જ્યારે સૌરાષ્ટ્ર અને દક્ષિણ ગુજરાતમાં કેટલાક ભાગોમાં સામાન્યથી નીચું તાપમાન નોંધાયું હતું.

---